

ગરવી નવક્રાન્તિ

http://jagadishchristian.com

ટે.નં.૦૭૯-૬૫૨૧૪૭૫૬ (મો).૯૮૨૫૧૬૯૩૮૬

તંત્રી : પ્રશાંત ધોળકીયા .મેનેજીંગતંત્રી: મિનાક્ષી ધોળકીયા

email:garvinavkranti @ yahoo.com

ESTD. YEAR - 17 •ISSUE: 11 DATE: 16-03-2013 •SATURDAY• PAGES: 4•PRICE Rs.1 •YERLY SUB: Rs. 60/-

આપનું લવાજમ બાકી છે ?
હા()ના()

If undelivered pl.return to

સરનામાનું સ્ટીકર ઉપાડવા વગર

પરત કરો

કાચલચ : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનંદ
પાલડી, અમદાવાદ - ૭

દલાઈ લામાને ધાર્મિક નેતા તરીકેની ચીન પાસેથી માન્યતા મળે માટે આર્યબિશપ યોર્કની બ્રિટીશ સરકારને ભલામણ

હાઉસ ઓફ લોડ્સની અંદર તિબેટ માટે થયેલ ચર્ચા દરમિયાના ડો જોન સેન્ટામુએ નોંધ્યું હતું કે દલાઈ લામાને માત્રા તિબેટના લોકોના ધાર્મિક અને આત્મિક નેતા તરીકે ગણવામાં આવે છે. પરંતુ તેમ નથી તેમને વિશ્વભરમાં તિબેટના લોકોના નેતા તરીકે સ્વીકારવામાં આવ્યા છે. જો તેમની સરકાર ચીનની સરકાર ઉપર દલાઈ લામાને તિબેટના લોકોના આધ્યાત્મિક અને ધાર્મિક નેતા તરીકે સ્વીકારવા માટે દબાણ લાવવામાં આવે, અને તેનું પરિણામ આવે તો તિબેટ માટે ચર્ચા શરૂ થઈ શકે છે. અત્યારે તેમને ચીન માત્ર રાજકીય નેતા તરીકે ગણે છે.

આજ પ્રકારનું સુચન લોર્ડ સ્ટીલ ઓફ એઈકવુડ તરફથી પણ કરવામાં આવ્યું હતું જેમાં જણાવાયું હતું કે ચીન સત્તાવાળાઓ દલાઈ લામાને તિબેટીયન લોકોના આધ્યાત્મિક અને ધાર્મિક નેતા તરીકે સ્વીકારે તો ડઝનથી વધુ એવા સવાલો ચર્ચા નહીં કરવા ઉભા થયેલા છે તેનો સત્વરે નીવડો આવે. બેરોનેસ વરસી, મિનીસ્ટર ઓફ સ્ટેટ એટ ધ ફોરેન એન્ડ કોમનવેલ્થ ઓફીસ, યુકે ગર્વમેન્ટે જણાવ્યું હતું કે તેઓ આ બાબતે ગંભીર છે અને આ બાબતને તેઓ ચીન સત્તાવાળાઓ સામે સતત રજૂ કરી રહ્યા છે. તેણીએ જણાવ્યું હતું કે જાન્યુઆરી ૨૦૧૨માં યુકે-ચાઈના હ્યુમન રાઈટ્સના મુદ્દાઓ પર વાર્ષિક ચર્ચાઓ થઈ હતી, પરંતુ તેણીએ ચીન સત્તાવાળાઓ સમક્ષ દલાઈ લામાને ધાર્મિક નેતા તરીકે ગણવાની બાબતની ચર્ચા થઈ હતી કે કેમ એ જણાવ્યું નહોતું. તિબેટમાં દિવસ દિવસે વધતી જતી મુશ્કેલીઓને નજર સમક્ષ રાખીને અર્થપૂર્ણ ચર્ચાઓ કરવી જરૂરી બની ગઈ છે. અમો બધાજ પક્ષોને આ બાબતે ચર્ચાઓ કરવા અને તિબેટના મુદ્દાઓને મહત્વ આપીને ત્યા થયેલ દબાણ અને ટેન્શન દૂર કરવા કરાવવાના પ્રયત્નોમાં સાથ આપવા અપીલ કરી હતી. ત્યાં સામાજિક વિકાસ શક્ય બનશે તોજ અને આર્થિક વિકાસના પગલાને મહત્વ આપતી ચીનની બાબતોને સ્વીકારીશુ.

ટેલીવેન્જીસ્ટ બેની હિન્ન અને સુઝાન ફરીથીઓરલેન્ડો, ફ્લોરીડા ખાતે લગ્ન કરશે

ટેલીવેન્જીસ્ટ બેની હિન્ન અને સુઝાનના લગ્ન જીવનમાં ૨૦૧૦ થી ભંગાણ પડ્યું હતું, પરંતુ પ્રાર્થનાઓ, ચર્ચાઓ અને પ્રેમના કારણે અમારા ભંગિત લગ્ન જીવનને ફરીથી જોડવામાં આવશે તે માટે હું સહુ કોઈનો આભાર માનું છું તેવું ફેસબુક ઉપર બેની હિન્ને જણાવ્યું હતું.

એકઝામીનરે જણાવ્યા મુજબ આ લગ્ન વિધિ મંડળીના સભ્યો, તેમજ તેમના હજારો ચાહકો માટે ખુલ્લું છે જેમાં તેઓ આવીને છુટાછેડા લીધેલા દંપતિને ફરીથી લગ્ન કરીને જોડાવા બદલ શુભેચ્છાઓ અને આશીર્વાદ આપી શકે. ઈશ્વરે ફરીથી આ દંપતિને ખુબજ પાવરફુલ રીતે જોડ્યા છે અને ફરીથી તેઓ તેમનું લગ્ન જીવન વધુ આશીર્વાદિત જીવશે તેમાં કોઈ શંકાને સ્થાન નથી એવું એકઝામીનરે જણાવ્યું હતું.

ફરીથી લગ્નગ્રંથિથી જોડાનાર આ દંપતિના લગ્નમાં પાસ્ટર જેક હેફોર્ડ, તેમજ જાણીતા ઈવેન્જેલીસ્ટ રીઈનહાર્ડ બોનકી, જેઓ આફ્રિકામાં જર્મન મિશનરી તરીકે વિખ્યાત છે તેઓ હાજર રહેશે. તેમના લગ્ન જીવનમાં ૨૦૧૦ની સાલથી ભંગાણ પડ્યું હતું. બેની હિન્ન વ્યસ્તતાને કારણે સુઝાનને માનસિક તણાવ ઉભો થયો, પરિણામે તેણે ડ્રગ્સ લેવાનું ચાલુ કર્યું હતું. કુટુંબ આ બધા કારણોને લીધે ભંગિત થયું હતું. બેનીએ જણાવ્યું હતું ફરીથી લગ્ન ગ્રંથિથી જોડાવા માટેની ચર્ચા ૨૦૧૧ના નાતાલના સમયથી શરૂ થઈ હતા. જ્યારે ફ્લોરીડા ખાતે સુઝાન તેના બાળકો અને પોત્રો સાથે એકત્રિત થઈ હતી. ત્યારથી આ શરૂઆત થઈ અને તેનું સારું પરિણામ આવ્યું.

કર્ણાટકમાં બજરંગદળના કાર્યકરો દ્વારા હુમલામાં સાત ઘાયલ

ઉડીપી ડીસ્ટ્રીકમાં આવેલ મુડુબીલ્લીમાં આવેલ એક પ્રાર્થના ઘર પર બજરંગ દળના કાર્યકરોએ હુમલો કરતાં સાત ખ્રિસ્તી લોકો ધવાયા હતા. પોલીસ સુત્રોના જણાવ્યા મુજબ ધર્મપરિવર્તનની શંકાને આધાર તેઓએ હુમલો કર્યો હતો. શુક્રવારની અડધી રાત્રીએ પોલીસ સ્ટેશનમાં બજરંગદળ તરફથી એક ફરિયાદ નોંધાવામાં આવી હતી જેમાં જણાવાયું હતું કે આ સ્થળ ઉપર ધર્મપરિવર્તન કરવામાં આવે છે.

બજરંગદળના કાર્યકરો દ્વારા એક વ્યક્તિની રહેઠાણ અને જેનો ઉપયોગ પ્રાર્થના ઘર તરીકે પણ કરવામાં આવે છે, તેની પર હુમલો કરવામાં આવ્યો હતો. બજરંગદળના ૧૯ જેટલા કાર્યકર્તાઓની પોલીસે ધરપકડ કરી હતી. સીનીયર આઈજીપી પ્રતાપ રેડીએ, તેમજ અન્ય સીનીયર પોલીસ અધિકારીઓએ સ્થળની મુલાકાત લીધી હતી

ગ્રાહક મિત્રોને વિનંતી.

આપનું લવાજમ બાકી છે/ પૂરું થયેલ છે. સરનામાની ટીકડી ચેક કરો. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

ગરવી નવક્રાન્તિ સાપ્તાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭

ફોન નં. ૯૮૨૫૧૬૯૩૮૬-૦૭૯ ૬૫૨૧૪૭૫૬



સીંગર સુસાન બોયલી અને પેરાલમ્પીક ગોલ્ડ મેડાલીસ્ટ ડેવીડ સ્મીથે કેથોલીક ઇન્ટરનેશનલ એઇડ ફંડ માટે મુંબેશ ઉપાડી

વી બોક્ષ, લેન્ટ કેમ્પેઇન એટલે લેન્ટના દિવસો દરમિયાન એકઠું કરાયેલ ફંડનો ઉપયોગ આફ્રિકા, એશીયા અને લેટીન અમેરીકાના દેશોમાં આવેલા ગરીબ લોકોના કલ્યાણ માટે ઉપયોગમાં લેવામાં આવે છે. ગત વર્ષે આજ રીતે શરૂ કરવામાં આવેલ કેમ્પેઇનમાં ૮,૩૦,૦૦૦ પાઉન્ડ એકઠા કરવામાં આવ્યા હતા અને તેનો ઉપયોગ ડેમોક્રેટીક રીપબ્લીક ઓફ કોન્ગો, મલાવી અને હૈતીના ગરીબો માટે કરવામાં આવ્યો હતો. સીંગર સુસાન બોયલી અને પેરાલમ્પીક ગોલ્ડ મેડાલીસ્ટ ડેવીડ સ્મીથની સાતએ જાણીતી હસ્તીઓ જોડાનારા છે તે પૈકી એક્ટર રોબર્ટ કાર્લયેલી, ફુટબોલ મેનેજર એલીમેક કોઈસ્ટ અને બ્રોડકાસ્ટર કેઈ એડમ છે. ઈસ્ટર સુધી આ ફંડ લેવામાં આવશે અને ત્યારબાદ તે જરૂરીયાતમંદ દેશોના ગરીબોને આપવામાં આવશે. જેથી વી બોક્ષમાં તમારી મદદ નાંખવા માટે અપીલ કરવામાં આવી હતી.

લીજન્ડ એક્ટર રોબર્ટ કાર્લયેલી આ કેમ્પેઇનને મદદગારી કરવાના હેતુસર ચોકલેટ પણ આપશે. એસશીઆઈએફ કેમ્પેઇન એ સૌથી મોટી ચેરીટી કરતી સંસ્થા છે. અને ગરીબ દેશોના ગરીબોને તે મદદ આપે છે. આ ઉપરાંત વોર, નેચરલ ડિઝાસ્ટર કે ચેપી રોગો, અને ગરીબી માટે ખાસ મદદ તેઓ પહોચાડે છે. એક્ટર રોબર્ટ કહ્યું હતું કે લેન્ટ દિવસો દરમિયાન હું લોકોને ચોકલેટ આપવાનો છું જેથી તેઓ આ કેમ્પેઇનમાં મદદ કરે. અને જરૂરીયાતમંદ લોકોને મદદ પહોચાડી શકાય



રોમન કેથોલીકના પોપ બેનીડીક્ટ ૧૬ છેલ્લે લોકસમુદાયને પોતાનું વ્યક્ત્ય આપ્યું તે પ્રસંગની તસવીર. હવે આપણે ફરીથી આ મુદ્દામાં તેમને જોઈ નહીં શકીએ.

ગરવી નવક્રાંતિ

પ્રિય વાચકમિત્રો,

લગભગ દરેક અંકમાં તંત્રીશ્રી રોબિનભાઈ (જે હાલમાં નાદુરસ્ત છે) ન.કાં/ગ.ન.કાં. ના લવાજમ માટે અપીલ કરે છે તે હું પણ વાંચુ જ છું. ન.કાં/ગ.ન.કાં. સામાહિકોનું ધ્યેય કયું છે તે બાબતે હું કંઈ લખવા વિચારતો હતો ત્યાં આકસ્મિક મને એક સામાજિક નિસબત ધરાવતી વ્યક્તિએ વાચનની સુટેવ કેળવાય એ હેતુએ ઉપાડેલ મિશનની યાદ આવી જેનું તેમણે નીચે મુજબ વર્ણન કર્યું છે. ન.કાં/ગ.ન.કાં. સામાહિકોનો મારે મન પણ એ જ હેતુ છે. તો ચાલો એ ધ્યાનથી વાંચીએ ને સામાહિકોના ધ્યેયને સિદ્ધ કરવા સહભાગી બનવાનો સંકલ્પ કરીએ.

“અમીબાથી અણુયુગ સુધીની યાત્રામાં વિજ્ઞાન અને ટેકનોલોજીના વિકાસની સાથે તાલ મિલાવી ડગ માંડી શકે એવો સુસંગત માનવીય વિકાસ પૂરતા પ્રમાણમાં સધાયો નથી. પરિણામે એક ફિલસુફે કહ્યું છે તેમ, માનવીને પંખી કરતાં વધુ કુશળતાથી આકાશમાં ઉડવન કરવાની ક્ષમતા પ્રાપ્ત થઈ, માછલી કરતાં વધુ સરળતાથી રહેવાની આવડત મળી, પણ પૃથ્વી પર માનવ તરીકે જીવતાં ન આવડ્યું. પરિણામે જીવલેણ યુદ્ધો, લોકશાહી, સમાજવાદ, આપબુદ્ધશાહી, સરમુખત્યારશાહી વગેરે સ્વરૂપમાં, રાજ્યવ્યવસ્થાના હિંસક પલટાઓ વગેરેના મૂંગા સાક્ષી બની રહેવાનું મોટા ભાગના નસીબે આવ્યું.

સમાજને સ્વસ્થ, તંદુરસ્ત બનાવવાની કામગીરી મુખ્યત્વે તો માનવસર્જનની કામગીરી છે. સ્વયંશક્તિથી અનુશાસિત વ્યક્તિઓ જ રચનાત્મક સ્વસ્થ વાતાવરણનું સર્જન કરી શકશે. આ માટે માનવસમાજમાં સારા એવા પ્રમાણમાં સમગ્રપણે વિકસિત વ્યક્તિઓની હયાતિ જરૂરી છે.

દરેક વ્યક્તિનાં જ્ઞાન, માહિતી, ડહાપણ એ કક્ષાએ સજ્જ થવાં જોઈએ કે જેથી ગેરમાર્ગે દોરનારી વિચારસરણી કે નુકસાનકારક કાર્યક્રમોને તે ઓળખી શકે. એટલું જ નહિ, પણ તેનો સામનો કરવાની ક્ષમતા અને હિંમત પણ ધરાવે. સ્વયંશાસનની જવાબદારી અને ફરજો અદા કરી શકે અને સહકારભર્યા રચનાત્મક કાર્યક્રમો મારફત સમૂહના પ્રશ્નો ઉકેલવા કટીબદ્ધ થાય એવા નાગરિકોની આજે સવિશેષ જરૂર છે. તેઓએ ભૌતિક નાશથી બચવાના ઉપાયોની સાથે સાથે અધોગતિને પંથે લઈ જઈ સર્વનાશ કરનારાં બળોનો વિરોધ કરવાની તથા તેમના પર વિજય મેળવવા જેટલી બૌદ્ધિક, નૈતિક, આધ્યાત્મિક કક્ષા પ્રાપ્ત કરી હશે, અને ખોટા-આત્મસંતોષમાં રાચવાને બદલે તેઓ પોતાનો સક્રિય રચનાત્મક પુરુષાર્થ અર્પવા સદાય તત્પર રહેશે. આ સંદર્ભમાં એમ કહી શકાય કે માણસમાંથી ઉપર્યુક્ત કક્ષાનો માનવ બનવાની એક વણશંભી યાત્રાનો આરંભ થઈ ચૂક્યો છે. આપણે એ યાત્રામાં સહભાગી થવા, વધુ ને વધુ સક્રિય જાગૃત પ્રયત્નો કરતા રહીએ અને અન્ય ભાઈ-બહેનોને એમાં સામેલ કરવામાં મદદરૂપ થઈએ.”

ફાધર વિલિયમ



રોજ રોજ એક જ વાત લોકોના મગજ ઉપર ઠોકી બેસાડવામાં આવી રહી છે. તે એ છે કે માત્ર ને માત્ર હું એકજ નેતા છું જે વડાપ્રધાનની ખુરશીને માટે લાયક છું તમારે મને કે કમને પણ મને સ્વીકારવાનો છે. પરદેશમાં બેઠેલા તેમના પાર્ટીના લોકો પાસે પણ જબરજસ્તીથી એવું કહેવડાવી અને તેની જાહેરાત કરાવવાની કે વિશ્વ ભરના લોકો માત્ર તેમને જ વડાપ્રધાન તરીકે જોવા માંગે છે. ગોબલ્સ પ્રચારની એક માત્ર રીત ઈતિહાસમાં આપણે જોઈ છે. એક જુદને સો વાર લોકોના મગજમાં મારવાનું અને તેને સત્ય બનાવવાનું. આ કુશળતા અને મહારથ કેળવીને હવે તેનો ઉપયોગ કરવામાં આવી રહ્યો છે. સદભાગ્યે તેની વિરુદ્ધ બોલવા વાળા લોકો રહ્યા નથી. યુપયાપ લોકો આ સહન કરી રહ્યા છે. અને તેનો મતલબ એવો કાઢવામાં આવી રહ્યો છે કે દેશની તમામ જનતા એવું ઈચ્છે છે જે જુદ તેઓ લોકોના મગજમાં ઠોકી બેસાડી રહ્યા છે. દેશના હિતમાં જે બાબતો નથી એ બની રહી છે. સત્તા ઝુંટવી લેવા માટેના કાવાદાવામાં નિષ્ણાંત લોકોની મંડળી મેદાનમાં ઉતરી પડી છે. અને મંડળીના રાસમાં તાળીઓ પાડવા માટે લોકો ને જોડવામાં આવી રહ્યા છે. જેઓને પોતાનો સ્વાર્થ સાધવાનો છે તેઓ કુદી કુદીને રાસડા લઈ રહ્યા છે અને જેમને થોડો ઘણો રસ છે કે બીક છે તેઓ તાળીઓ લઈ રહ્યા છે. ખેર, સમય બતાવશે કે ઈતિહાસનું પુનરાવર્તન થશે કે નહીં. મંદિરનો મુદ્દો કોરણે પડી ગયો છે. હવે ઘેટાના સ્વાંગમાં વરુ, બિનસાપ્રદાયિકતાની મોરલી વગાડી, લોકોને બેવકુફ બનાવવાની યોજના લઈ મેદાનમાં ઉતરી પડ્યા છે. જો આ કારી ફાવે છે કે કેમ ?

જેઓએ આ ચાલબાજીનો વિરોધ કર્યો છે તેમને ટોળાશાહી કે અન્ય રીત રસમો થી ટ્રેપમાં લઈને પાયમાલ કરી નાખવા સુધીની સાજીસો કરી પરિણામે તેઓ તેમના શરણમાં કમને પણ આશરો લીધો છે.

મહેશ આર.ડાભી,

વો સુબહ કભી તો આયેગી!

આલડસ હકસલીએ આશ્ચર્ય પ્રગટ કરીને પ્રશ્ન પૂછેલો: ‘આ પૃથ્વી અન્ય કોઈ ગ્રહ માટેનું નરક નહિ હોય?’ આપણા દેશમાં ફળિયે ફળિયે નરકની દુર્ગંધ અડો જમાવીને બેઠેલી હોય છે. નરકનાં ઉપસ્થાનો અસંખ્ય ઘરોમાં રિવાજ મુજબ અને નિયમાનુસાર હાજરાહજૂર હોય છે. મરજી વિરુદ્ધ થયેલું લગ્ન નરકનું પ્રવેશદ્વાર છે, એવું કોણ માનશે? કોઈ કારણસર પરણી બેઠા પછી છૂટાં થવા ઉત્સુક એવાં પતિ-પત્નીને સાથે રહીને જીવન વેઠાવવા મજબૂર કરનાર સમાજ નરકને બાથમાં લેનારો છે, એવું કોણ માનશે? દહેજપ્રથા અને સાટાપ્રથા સહન કરનારા વડીલો નવી પેઢી માટે કાયમી નરકનું નિર્માણ કરનારા કોન્ટ્રાક્ટરો છે, એવું કોણ માનશે? કદાચ નરક આપણને એવું તો સદી ગયું છે કે નરકને નરક તરીકેની માન્યતા જ પ્રાપ્ત થતી નથી. બળાત્કાર નરકમાં નથી થતો, બલાત્કાર એ જ નરક છે!

ફળિયામાં રહેતું સજોડું એ સ્વર્ગનું ઉપસ્થાન છે. એ સજોડું મહાનગરની કોઈ ચાલમાં કે ઝૂંપડપટ્ટીમાં રહેતું હોય, તોય છતની નીચે સ્નેહની સુગંધ વરતાય છે. જ્યાં કજોડું હોય ત્યાં કકળાટ અને કંકાસ વેઠનારાં સંતાનોની મજબૂર આંખો પણ હોય છે. જ્યાં સજોડું હોય ત્યાં સંતાનો લાડ-પ્યાર પામે છે અને કિલ્લોલ કરે છે. ક્યારેક તો કજોડું આલીશાન બંગલામાં રહેતું હોય છે. એ જ બંગલામાં આવેલા આઉટહાઉસમાં રહેતું નોકરયુગલ શેઠ અને શેઠાણી વચ્ચે થતા કજિયાથી ટેવાઈ ગયેલું હોય છે. એક જ બંગલામાં સ્વર્ગ અને નરક વચ્ચે જળવાતું આ બેલેન્સ તમે ક્યારેક સગી આંખે નિહાળ્યું હશે. સંસારમાં જ્યાં અને જ્યારે રૂપાળા નરકની નજીક જવાનું બને ત્યારે નાક દબાવવાનો રિવાજ નથી, બાકી આપણી આંગળી નાક સાથે જ ચોંટી જાત! સમાજમાં જેટલાં સજોડાં વધારે એટલા પ્રમાણમાં બલાત્કારની સંખ્યા ઓછી. એ સંખ્યા ઓછી ને ઓછી રાખવાનો એક ઉપાય એટલો જ કે એકમેકતાની લાગણીથી જીવનારાં યુગલોની સંખ્યા વધતી રહે એવી માનવીય લગ્નપ્રથાનું નિર્માણ. માહ્યરા અને માંહવાલા વચ્ચેનો અનુબંધ તૂટે એવાં લાખો લગ્ન રોજ ભારતમાં થાય છે. મોહન ભાગવતજીની વાત સાવ ખોટી છે. એ ભારત, ઈન્ડીયાથી

ચડિયાતું નથી. ભાગવતજીની વાતમાં તો કવિ દલપતરામે રચેલા નાટકમાં પ્રગટ થતું જીવરામ ભટ્ટીય ‘મિથ્યાભિમાન’ છે. સાંસ્કૃતિક મિથ્યાભિમાનમાં રાચતા સંઘ પરિવારને એક પ્રશ્ન પૂછવા જેવો છે: ‘તમે ક્યારેય કોઈ પુરુષને પત્નીના મૃત્યુ પછી સતો થતો જોયો કે જાણ્યો ખરો? નવી પેઢી નવા યુગને અનુરૂપ બને એવી નૂતન લગ્નપ્રથા માગે છે. એ લગ્નપ્રથાના પાયામાં પરસ્પરતાથી શોભતા સહજીવનની સુગંધ હશે. એવી સુગંધ જ્યાં ને જ્યારે પ્રગટ થાય ત્યાં અને ત્યારે સ્વર્ગ ! ભાગવતજી ! અગ્નિની સાક્ષીએ બ્રાહ્મણના મંત્રોચ્ચાર સાથે જે લગ્ન થાય તે પણ પરસ્પરતા વિનાનાં હોય, તો અશ્લીલ હોઈ શકે છે. એ લગ્ન અશ્લીલ નથી ગણાતું કારણ કે એ રિવાજ મુજબ થયેલું હોય છે. વાત એમ છે કે રિવાજ કે પરપરા પણ અશ્લીલ હોઈ શકે છે. આવી પરંપરાગત અશ્લીલતાને જ્યાં રિવાજન દરજજો પ્રાપ્ત થાય, ત્યાં ધર્મ નામની ચીજનો ભાંગીને ભુકડો થઈ જતો હોય છે. આ વાત કોણ માનશે ?

આદરણીય ભાગવતજી! દીકરીની ભૂણહત્યાને કારણે પુરુષો અને સ્ત્રીઓ વચ્ચેનું સંતુલન ખોરવાયું છે. આપે કહ્યું કે બલાત્કારો ઈન્ડીયામાં થાય છે, ભારતમાં નહિ. આવતા દાયકાના અંત સુધીમાં ભારતમાં ૨.૮ કરોડ પુરુષો સરખસ હશે, જેમને માટે કોઈ સ્ત્રી પાર્ટનર નહિ હોય. કાંતિ વાજપેયી કહે છે કે: આવા વાંઢા પુરુષોમાંથી ઘણા પુરુષો શહેરોમાં જોવા મળશે. તેઓ બેકાર પણ હોઈ શકે છે. આવા વંચિત પુરુષો એમના જેવા બીજા એકલવાયા (અનએટેચ્ડ) પુરુષોની સાથે ભળી જશે. દુનિયાના દેશના આંકડા દર્શાવે છે કે આવા પુરુષો નાનાં જૂથોમાં રહીને ટોળકીની માનસિકતા કેળવશે

અને જોખમ ખેડવાની તૈયારીઓ સાથે આક્રમક વર્તન બતાવશે. એ ટોળકીના સભ્યો શરાબ અને ડ્રગ્સનું સેવન કરશે. આવી ભૂણહત્યા ભારતમાં થાય કે ઈન્ડીયામાં ? ભાગવતજી, આપ નાના ફડનવીસના યુગમાં તો જીવતા નથી ને ? આપનો રાષ્ટ્રીય સેવક સંઘ એકવીસમી સદીમાં ક્યારે પ્રવેશશે? નવી પેઢીનાં નવાં અરમાનોને અવગણીને જૂની રેકર્ડ વગાડવાનો શો અર્થ? ગ્રામ વિસ્તારોમાં ખેતરના એકાંતમાં થતા બલાત્કારો ભારતમાં થાય છે કે ઈન્ડીયામાં ? આ લેખના પ્રારંભમાં નરકનાં ઉપસ્થાનો ગણાવ્યાં તે નવી પેઢીને પજવતાં રહે, તો એ પેઢી વડીલો પ્રત્યે વિવેક જાળવી રાખે એ શક્ય નથી અને ઈચ્છનીય પણ નથી. ભાગવતજી, આપ ખાપ પંચાયતોની દાદાગીરી સામે ક્યારે અવાજ ઉઠાવશો? એ જ રીતે બાળલગ્નો સામે અને વિધવા સ્ત્રીઓની અવદશા સામે ક્યારે બરાડો પાડીને બોલશો ? કૃષ્ણના વૃંદાવનમાં ચાલતા વિધવાશ્રમોમા આજે પણ જે બની રહ્યું છે તે કૃષ્ણવિરોધી છે એવું આપને નથી લાગતું? વિચારી જોશો.

કેચ્ય નવલકથાકાર એનેઈસ નિન કહે છે: ‘માણસની એકમાત્ર વિકૃતિ એટલે પ્રેમ કરવાની અશક્તિ’. પુરુષ પાસે મસલપાવર છે અને સ્ત્રી પાસે નજાકત છે. પુરુષ અને સ્ત્રી વચ્ચે ઊગતો સહજ પ્રેમ એ જ સમાજનું સાચું રક્ષાકવચ છે. આવા રક્ષાકવચનું નિર્માણ ક્યારે થશે ? વો સુબહ કભ આયેગી! એ રક્ષાકવચ નબળું પડે ત્યારે જ બલાત્કાર (વિનયભંગ)ની દુર્ઘટનાઓ વધી પડે છે.

(સૌ: દિ.ભા.)

લેખક: ગુણવંત શાહ

સમાચાર સંપાદન
શ્રી સંજય પોલ ચૌહાણAGNELO FREE MARRIAGE
SERVECES, INDIA

agnelofreemarriagebureau@gmail.com.

parmar_kanu2002@yahoo.co.in

http://jagadishchristian.com/

Contact No.0091 9824489344,
(R)0091-2692-260332

સેરેના ચેરીટેબલ ટ્રસ્ટ સંચાલિત

કેર કોમ્યુટર સેન્ટર

ફક્ત રૂ. ૨૦૦/-માં કોમ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્યુટર ક્લાસ,

કોમ્યુટરમાં સાક્ષર બની ઉજ્જવળ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫

બ્રાન્ચ ઓફિસ : ૧૪ સેલર, સરદાર કોમ્પ્લેક્ષ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૮૮૦૭૨૮૮૧

વિનંતી

તમારી પ્રાર્થનામાં
અમારી
સેવાઓને ખાસ
યાદ રાખશો.

નારી ગૌરવ,

ગુજરાતનું ગૌરવ

આંતરરાષ્ટ્રીય
મહિલા દિવસ
૮ માર્ચ,
નારી શક્તિને વંદન

મહિલા સશક્તિકરણ માટે ચંડલબદ્ધ ગુજરાત

નિર્ણયમાં મહિલાઓની ભાગીદારી

- ★ દીકરી-દીકરાનો ભેદભાવ નહીં : દીકરીનો જન્મ દર વધારવા બેટી બચાવો જન અભિયાન
- ★ દીકરીને શિક્ષિત બનાવવાનો સંકલ્પ: મુખ્યમંત્રી કન્યા કેળવણી નિધિ દ્વારા ૫૦,૦૦૦ કન્યાઓને રૂા. ૨૦ કરોડની સહાય : કન્યાઓના શિક્ષણને પ્રોત્સાહન માટે ૧૧,૮૫,૦૦૦ કન્યાઓને રૂા. ૧૧૮ કરોડના વિદ્યાલક્ષ્મી બોન્ડ
- ★ મિલકતનો અધિકાર : ૧૧,૭૩,૦૦૦ જેટલા મિલકત દસ્તાવેજોની મહિલાઓના નામે નોંધણી: રૂા. ૪૧૪ કરોડ જેટલી રકમની નોંધણી ફી માફ
- ★ જાહેર વહીવટમાં પંચાયતી રાજ : ૩૬૨ મહિલા સમરસ ગ્રામ પંચાયતમાં ગ્રામિણ વિકાસનું નેતૃત્વ
- ★ સ્થાનિક સ્વરાજમાં સમર્થ પ્રતિનિધિત્વ : સ્થાનિક સ્વરાજ્યની ચુંટણીઓમાં મહિલાઓ માટે ૩૩ ટકા અનામતની જોગવાઈ કરનાર ગુજરાત દેશભરમાં અગ્રેસર : ૫૦ ટકા પ્રતિનિધિત્વ માટે વિધેયક પસાર
- ★ કુપોષણ સામેની લડાઈમાં સમાજની ભાગીદારી સગર્ભા અને ધાત્રી માતાઓ, કિશોરીઓ અને બાળકો મળી કુલ ૪૪ લાખ લાભાર્થીઓને માટે વાર્ષિક રૂા. ૧૦૮૪ કરોડ.
- ★ માતૃત્વ શક્તિનું યોગદાન : માતા અને બાળ મૃત્યુદર ઘટાડવાના સઘન પગલાંરુપે ચિંરજીવી યોજના, ઈ-મમતા અને માતૃવંદના જેવી કલ્યાણકારી યોજનાઓ કાર્યરત : વર્ષ ૨૦૦૧માં માતા મૃત્યુદર પ્રતિ ૧ લાખ જીવિત જન્મે ૨૦૨ હતો તે ઘટીને ૧૪૮ થયો
- ★ ૨૦૧૨ની વિધાનસભા ચુંટણીમાં મહિલા મતદારોનું ૭૦ ટકા જેટલું ઐતિહાસિક મતદાન.



શ્રી ગણપતભાઈ વસાવા,
મંત્રીશ્રી,
વન અને પર્યાવરણ, આદિજાતી વિકાસ,
મહિલા અને બાળ કલ્યાણ, વૈધાનિક અને
સંસદીય બાબતો

આર્થિક પ્રવૃત્તિમાં ભાગીદાર

- ★ મિશનમંગલમ સખી મંડળોની આર્થિક પ્રવૃત્તિનો પ્રમાણિક રૂા. ૧૭૦૦ કરોડનો કોરોબાર : આ વર્ષે બે લાખથી વધુ સખી મંડળો માટે રૂા. ૧૭૭ કરોડની જોગવાઈ.
- ★ દુધ સહકારી વ્યવસ્થાપન, શિક્ષણ, આરોગ્ય સેવા ઉપર મહિલા શક્તિનું આર્થિક પ્રભુત્વ.

વિકાસમાં ભાગીદાર

- ★ માન મુખ્યમંત્રીશ્રી નરેન્દ્રભાઈ મોદીના નેતૃત્વમાં વિકાસયાત્રાની નિર્ણાયક ભાગીદારી
- ★ રમત-ગમત ક્ષેત્રે મહાકુંભમાં સાડા છ લાખથી અધિક મહિલા ખેલાડીઓનું સક્રિય યોગદાન
- ★ રાષ્ટ્રીય રમત-ગમત એવોર્ડ વિજેતા યશસ્વી મહિલા ખેલાડીઓએ જીત્યા ૮૧ એવોર્ડ.

મહિલા -બાળ કલ્યાણ માટે પ્રતિબદ્ધ ગુજરાત સરકાર

- ★ બાળ રક્ષા અને સ્વાસ્થ્ય સંભાળ : દોઢ કરોડથી વધારે બાળકોની શાળા આરોગ્ય તપાસ અને સારવાર
- ★ ચિંરજીવી યોજના : સંસ્થાકીય પ્રસુતિનું પ્રમાણ ૪૭ ટકાથી વધીને ૮૫ ટકા થયું
- ★ બાલસખા : પોણા ત્રણ લાખથી વધુ નવજાત શિશુઓને બાળરોગ નિષ્ણાંતો દ્વારા સારવા.
- ★ ખિલખિલાટ યોજના : માતા એ બાળકને સુરક્ષિત ઘરે પહોચાડવાની અભિનવ વ્યવસ્થા
- ★ ૧૦૮૯મરજન્સી : બે લાખ પ્રસુતા સ્ત્રીઓની સુરક્ષિત પ્રસુતિ
- ★ નારીગૌરવનીતિ : સમગ્ર દેશમાં માત્ર ગુજરાતમાં ૩૫ નારી અદાલત કાર્યરત : નવી ૫૦ નારી અદાલતો શરુ કરાશે.

આંતરરાષ્ટ્રીય મહિલા દિવસે ગુજરાતની બહેનોને ખુબ ખુબ શુભેચ્છા

શ્રીમતી વસુબેન ત્રિવેદી,
રાજ્યકક્ષાના મંત્રીશ્રી,
શિક્ષણ, મહિલા અને બાળ કલ્યાણ

સૌનો સાથ સૌનો વિકાસ

દીકરીઓને ભણાવવી કે નહિ?

પાકિસ્તાનના વાયવ્ય પ્રદેશમાં જ્યાં આદિવાસી વસ્તી વધારે છે અને જ્યાં બંદુક દરેક શરીરના અંગરૂપ ગણાય છે ત્યાં આઝાદી અગાઉના સમયમાં ખાન અબ્દુલગફાર ખાન જેવા 'સરહદના ગાંધી' (ઘફ્ટીયર ગાંધી) નું બિરૂદ પામેલા સ્વાતંત્ર્યસેનાની વસતા હતા અને જ્યાં એમને પ્રતાપે ખુદાઈ બિદમતદાર જેવું અહિંસક, શાંતિપ્રેમી, નિઃશસ્ત્ર, સેવાભાવી સંગઠન વિકસ્યું હતું ત્યાં અબ્દુલગફાર ખાનના ઉદારમતવાદી અને પ્રગતિશીલ વિચાર મરણતોલ બની ગયા છે. એટલે જ, કન્યાઓનેય કેળવણી આપવી જોઈએ એવો પ્રચાર કરનારી માત્ર ૧૫ વર્ષની કિશોરી મલાલા યુસુફઝાઈ ઝાઈ પર ઝનૂનીઓએ ગોળીબાર કર્યો. મલાલાને મસ્તકમાં ગોળી વાગી. તરત ને તરત ઉઠાપોહ થયો. પાકિસ્તાનનાં બધાં અગ્રગામી પરિબળો એકત્ર થઈ ગયાં. દીકરીને સારામાં સારી સારવાર મળે એ માટે એને બ્રિટન ખસેડી ત્યાં એ સાજી થઈ રહી છે. એણે કન્યા કેળવણી માટે જે ઝુંબેશ ઉઠાવી, તેને સમગ્ર જગતનું સમર્થન મળી રહ્યું છે. અરે, એટલે સુધી ભલામણો થઈ છે કે મલાલાને આગામી નોબેલ ઈનામોમાં શાંતિ માટેનું નોબેલ ઈનામ મળવું જોઈએ.

મલાલાની શુરવીરતાના ઉદાહરણે કન્યા-કેળવણી તરફ આપણું સૌનું ધ્યાન દોર્યું છે. ૨૦૦૪માં ૧૭ એશિયાઈ દેશોમાં ૧૯૯૦થી ૨૦૦૦ દરમ્યાનના નરનારી સમાનતા તેમજ શિક્ષણ અંગેનો એક ગુણપત્રક (સ્કોરકાર્ડ) પ્રગટ થયો હતો. એ અનુસાર, આ તમામ ૧૭ દેશોમાં કન્યા-કેળવણીની દ્રષ્ટિએ પાકિસ્તાન સાવ છેલ્લું હતું ! એ જ સ્કોરકાર્ડમાં

મહિલા દિનના સંદર્ભે જાણવા જેવી પ્રેરણાત્મક ઘટનાઓ

પ્રાથમિક શિક્ષણની બાબતમાં જાપાન, દ.કોરીયા તથા સીંગાપોર ૧૦૦ % સિદ્ધિ મેળવી ચૂક્યા હતા. પાકિસ્તાનમાં આ આંક ૨૦% હતો. અલબત્ત, ભારતમાં પણ માત્ર ૪૧% કન્યાઓ જ પ્રાથમિક શિક્ષણ પૂરું કરી શકતી હતી. શાળાએ બેઠા પછી ઉઠી જવાનું, અથવા શાળામાંથી ફેંકાઈ જવાનું પ્રમાણ છોકરીઓમાં કેટલું બધું છે તેની પ્રતિતિ આ ૪૧% નો આંકડો કરાવે છે. આપણી આજુબાજુ બહુ ઘાતી ફુલાવનારાઓ 'વિકાસ'ની બાબતમાં ચીન દેશ કરતાં આગળ નીકળી જવાની ડંકાસ તો ખૂબ મારે છે, પરંતુ ચીનમાં ૮૯% છોકરીઓ પ્રાથમિક અભ્યાસ પૂરો કરે છે એની સ્પર્ધા કરવાનું કે એવી સિદ્ધિ મેળવવાનું ઉચ્ચારતા નથી.

કન્યા-કેળવણી વિશેની તો ઘણીય બીજી વાતો કરવાનું અમને ગમે. અત્યારે તો માત્ર એટલું જ કહીએ કે માત્ર પંદર વર્ષની એક દીકરીએ માત્ર પાકિસ્તાન જ નહિ, સમગ્ર દુનિયાનાં કલ્યાણવાંચ્છુ પરિબળોની વાહ વાહ જીતી લીધી છે.

પતિએ સ્વીકારી પત્નીની અટક

એક સમય હતો જ્યારે સ્ત્રી પરણે એટલે એનું નામ બદલાઈ જતું. પોતાના નામની પાછળથી પિતાનું નામ અને પિતાના કુળની અટક ભુંસાઈને પતિનું નામ અને પતિના કુળની અટક લાગી જતાં. અરે કેટલાંક પરિવારોમાં તો ખુદ સ્ત્રીનું નામ પમ બદલી જતું! મહારાષ્ટ્રમાં આ પ્રથા વ્યાપક હતી. આ રીતે, સ્ત્રીનું આગવું કશું વજુદ નથી તે પુરુષપ્રધાન સમાજ ધરાર સ્થાપિત કરતો હતો.

પછી સુધારાનો પવન વાયો. નર-નારી સમાનતાનો મહિમા થયો. સ્ત્રી

પોતાનું પરણ્યા અગાઉનું નામ જાળવી શકે એવી જોગવાઈ નથી. ખાસ કરીને કોઈ બહેનો ખાસ્સી મોટી વય સુધી પરણે નહિ અને નોકરીના, પી.એફ.ના, કદાચ પોતાના મકાનના વગેરે અનેક દસ્તાવેજોમાં એનું પરણ્યા અગાઉનું નામ ચડી ગયું હોય, પછી બધું બદલવાની ઝંઝટ નથી ગમતી. વળી, ત્યાં સુધીમાં બહેન અમુક નામથી વિખ્યાત બની હોય છે. એટલે પણ નામ બદલવાનું યોગ્ય નથી લાગતું.

હવે સમાજે આથી પણ આગળ એક ડગલું ભર્યું છે. પ્રારંભ થયો છે, એટલે સીલસીલો ચાલશે. વર્ષ ૨૦૧૨ની ૮મી જૂને ૩૨ વર્ષના કલોડ પીટર ગોલ્સાલ્વેઝે પોતાની બાળસખી રેબેકા મેન્યુઅલ સુદાન સાથે લગ્ન કર્યાં. રેબેકા પણ લગભગ આ ઉંમરનાં હતાં અને મુંઝવણમાં હતાં કે પોતાનું નામ બદલવું કે નહિ, પોતાની પાછળ પતિનાં નામ-અટક જોડવાં કે નહિ અને ત્યારે . . . અચાનક. . . કલોડે આશ્ચર્ય સર્જ્યું : એણે જ પોતે પોતાનું નામ કલોડ રેબેકા ગોલ્સાલ્વેઝ કરી નાખ્યું! પછી એમણે જાહેર કર્યું કે હમેશાં સ્ત્રી જ શા માટે ઓળખ બદલે? એમ કરીને પતિના અહંને જ શા માટે પોષવો? નારીના ગૌરવનો વિચાર પણ કેમ ન થાય?

'સેવા'ની સભ્ય સંખ્યા ૧૭,૫૦૦ લાખ !

આશરે ચાલીસ વર્ષ અગાઉ, ૧૭૧૨માં મૂળ મજૂર મહાજનનાં કાર્યકર ઈલાબેન ભટ્ટે સ્વ-રોજગાર રળવા કોશિશ કરતાં મહેનતકશ મહિલાઓનું સંગઠન રચવા માંડ્યું. નામ રાખ્યું : "સેલ્ફ એમ્પ્લોઈડ વીમેન્સ એસોસિએશન" સ્વાશ્રયી મહિલાઓનું સંગઠન. (સેવા-SEWA) માત્ર નોકરી કરતાં નહિ પરંતુ આગવી રીતે પેટિયુ રળવા મથતી મહિલાઓનું સંગઠન. શાકભાજી વેચનારી, ભરતગુંથણ કરનારી, બીડીઓ વાળનારી, તૈયાર કપડાંના ઉત્પાદકો માટે કપડાં સીવનારી વગેરે. કદાચ દુનિયાભરમાં પ્રથમ હતું. માત્ર મહિલાઓનું કામદાર સંગઠન.

લગ્ન વિષયક

ખ્રિસ્તી શાસાનુસાર અધિકૃત લગ્નવિધિ કરાવનાર

ગીડીયોન પોલ પરમાર (ગર્વ.મેરેજ રજીસ્ટાર)

નં. ૮, કનાન સોસાયટી, મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯

મો.૯૯૨૪૨૦૫૦૫, ૯૭૨૩૩૩૨૩૯૬

એનાં સ્થાપકીલાબેન ભટ્ટના પરિશ્રમ, દૃષ્ટિ, નિષ્ઠાને પ્રતાપે 'સેવા'નો વિસ્તાર થતો ગયો. પહેલાં ગુજરાતમાં અને પછી દેશનાં અન્ય રાજ્યોમાં. લોગ આતે હિ ગયે ઔર કારવાં બનતા ગયા. આજે ગુજરાતમાં જ ૯ લાખ ઉપરાંત મહિલાઓ 'સેવા'ની સભ્યો છે. મ.પ્ર.માં ૫ લાખથી વધારે છે. બિહાર, દિલ્હી, રાજસ્થાન, કેરળ, ઉ.પ્ર. વગેરેની કુલ

મળી ૧૭,૩૬,૦૩૩ સભ્યો છે !

'સેવા'માં સભ્ય થનાર મહિલાઓમાં વર્ષ કે કોમના ભેદ નથી. સૌ પરસ્પરને મદદ કરે છે. એટલે કોઈ વિઘટનકારી બળ કાલે સવારે રક્તપાત કરાવવા ચાહશે ત્યારે ૧૯૬૯ કે ૧૯૮૫ કે ૧૯૯૨ કે ૨૦૦૨ જેવી આસાનીથી એવું નહિ કરી શકે. સુખદુઃખ વહેંચતી આ લાખો મહિલાઓને એક સમજ તો છે જ કે જ્યારે રક્તની હોળી ખેલાય છે ત્યારે આપણા જ ખોળા ખાલી થાય છે. આપણાં જ ઘર બળે છે.!(સૌ: ન.મા.)

પાકિસ્તાનમાં ધર્મનિંદાની શંકા આધારે ખ્રિસ્તી વસાહત પર હુમલો

પંજાબના પુર્વ વિસ્તારમાં આવેલ જોસેફ કોલોની, નુર રોડ પર આવેલ ખ્રિસ્તી વસાહત પર ધર્મનિંદાની શંકાને આધારે ૩૦૦૦ જેટલા મુસ્લીમ કટ્ટરવાદીઓના ટોળાએ હુમલો કરીને ૧૫૦થી વધુ ખ્રિસ્તી કુટુંબોને નુકશાન પહોંચાડ્યું હતું.

ટોળું શફીક એહમદ નામના એક વ્યક્તિની નેતાગીરી હેઠળ, સવન મસિહ નામની વ્યક્તિએ ઈસ્લામ ધર્મની નિંદા કરીએ એવી શંકાના આરોપ સર આ વસાહત પર હુમલો કર્યો હતો. તેમણે આ વ્યક્તિનું ઘર સળગાવી દીધું હતું. પોલીસની હાજરી હોવા છતાં તેમણે બચાવનો કોઈ પ્રયત્ન કર્યો નહોતો. ટોળાએ વસાહતમાં પડેલ કારોને સળગાવી દીધી હતી. પોલીસે ધર્મનિંદા કરનાર સવન મસિહની ધરપકડ કરી છે અને તેની ઉપર ધર્મનિંદાનો કેસ ચાલશે તેવી ખાત્રી બાદ ટોળું ત્યાંથી પાછું હત્યું હતું. મુખ્યમંત્રી શહબાઝ શરીફે ઘટનાની તપાસના આદેશો બહાર પાડ્યા હતા. તેમણે કહ્યું હતું કે કાયદો વ્યવસ્થાની સ્થિતિ બગાડનારની સામે સખ્ત હાથે કામ હાથ ધરવામાં આવશે. તેમજ ખ્રિસ્તી પાડોશીઓ સાથે બદ વ્યવહાર કરનારાઓ સામે કાર્યવાહી કરવામાં આવશે. સ્થાનિક સરકારે ખ્રિસ્તી કુટુંબો તેમના ઘરો પર પાછા ફરે માટે તેમને માટે પુરતી વ્યવસ્થા હાથ ધરવામાં આવશે તેવું જણાવ્યું હતું.

ખ્રિસ્તી કુટુંબો સાથે બદ વ્યવહાર આચરી રહેલા ટોળાએ ત્યાં પરિસ્થિતિ જોવા આવેલા ત્યાંના સ્થાનિક પાસ્ટરની કારને નુકશાન પહોંચાડ્યું હતું.

હાફીઝ અબ્દુલ મજીદ, ધ ચીફ ઓફ બદામી બાગ પોલીસ સ્ટેશન, દ્વારા મીડીયાને જણાવાયું હતું કે પ્રાથમિક તપાસમાં મસિહ ઉપર ખોટા ધર્મનિંદાના આરોપ લગાવાયા હોય તેવું જણાય છે. પોલીસની ઉપર જબરજસ્તીથી એફઆઈઆર દાખલ કરાવવા માટે ટોળાએ જબરજસ્તી કરી હતી તેવું પોલીસ અધિકારી મજીદે જણાવ્યું હતું. રાઈટએક્ટીવીસ્ટોએ જણાવ્યું હતું કે પાકિસ્તાનમાં ધર્મનિંદાનો કાયદો મોટા ભાગે લઘુમતીઓને કનડવા માટે જ ઉપયોગમાં લેવાય છે અને તેમાં મોટે ભાગે ખ્રિસ્તીઓ સામે આ કાયદાનો દુરપયોગ કરવામાં આવ્યો છે. તેમની અદાવતોના ચુકવણા રુપે આ કાયદાનો ઉપયોગ થાય છે. ગત વર્ષે રીમશા મસિહ, નામની એક ટીનેજ છોકરી પર ઈસ્લામાબાદમાં એક મુસ્લીમ કલેરીકે ધર્મનિંદાનો આરોપ મુક્યો હતો.

વડોદરા ખાતે લવાજમ માટે સંપર્ક કરો

શ્રી પિયુષભાઈ એ. પટેલ,

૧૦૬, સજની એપાર્ટ, દલાલસ્ટ્રીટ, ફતેહગંજ, વડોદરા-૩૯૦ ૦૦૨ મો.૯૯૯૮૯૯૮૮૪૨

શાલેમ મેરેજ બ્યુરો

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાહ મશીન મેળવવા સંપર્ક કરવો
- ઇચ્છાએલની પવિત્રભુમિના પ્રવાસના પુસ્તકો મળશે.

સંપર્ક :-

શ્રી ભાઈલાલભાઈ એસ.ટેલર

પાર્ક સ્ટ્રીટ, મેથો નર્સીંગસ્કુલ સામે. મિશન રોડ, નડીયાદ.

મો.૯૯૯૮૩૧૮૬૮૫. ૯૭૧૪૫૧૮૩૬૭

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.

નવકાન્તિ સાપ્તાહિક 9825169386

ગ્લોરી કેટરીંગ સર્વીસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણ અંગેની તમામ વ્યવસ્થા વ્યાજબી ભાવે કરી આપીશુ.

શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૮૦૮૩ મો. ૯૩૭૫૨૦૯૯૨૪

તંત્રી: પ્રશાંત ધોળકીયા, મુદ્રક, પ્રકાશક, માલિક, રોહિન ધોળકીયા, ધર્મેશ પ્રિન્ટોરીયમ, નવી પોળ શાહપુર અમદાવાદ ૧ થી છાપી,

૨/૧૦ સોનિયા એપાર્ટ. પી ટી કોલેજ રોડ, નારાયણનગર, અમદાવાદ-૭ થી પ્રસિદ્ધ કર્યું.